

“हमने कांग्रेस की सरकार बनाई भी है, बचाया भी है, लेकिन हम कांग्रेस कल्चर में सेट नहीं हो पाए हैं”

दो बार कांग्रेस में आकर मंत्री बनने वाले गुड़ा ने अब कांग्रेस सरकार और संगठन के कामकाज पर सवाल उठाये

जयपुर, (का.प्र.) राजस्थान में कांग्रेस में 2 दिन सब कुछ ठीक चलता है और अचानक किसी का बयान आ जाता है जिससे कि एक दूसरे की परतें उड़ने लगते हैं। अब राज्य के सैनिक कल्याण राज्य मंत्री राजेंद्र सिंह गुड़ा ने ना सिर्फ कांग्रेस सरकार के कामकाज के तरीके पर सवाल उठाया बल्कि उन्होंने तो कांग्रेस में नंबर दो माने जाने वाले मंत्री शांति धारीवाल का अलाइनमेंट ही गड़बड़ बता दिया। इतना ही नहीं गुड़ा ने तो यहां तक कह दिया कि हम लोग कांग्रेस कल्चर के लोग

नहीं हैं। हमने कांग्रेस की सरकार बनाई भी है। इसको बचाया भी है, लेकिन हम कांग्रेस कल्चर में सेट नहीं हो पाए हैं।

प्रदेश कांग्रेस मुख्यालय पर जन सुनवाई करने के बाद मंत्री गुड़ा ने इससे भी आगे बढ़कर कांग्रेस के कामकाज के तरीके पर भी सवाल उठा दिए और कहा कि पता नहीं कांग्रेस का कल्चर क्या है, लेकिन हम हमारे हिसाब से आते हैं। मुख्यमंत्री जानते हैं हम किस मूड के आदमी हैं, बाकी का पता नहीं वह कैसे जाते हैं। गुड़ा ने कहा कि

■ क्या इस बयान का सियासी मायने यह है कि गुड़ा आकने वाले दिनों में फिर अपनी पुरानी पार्टी में जा सकते हैं?

कांग्रेस का कल्चर समझ नहीं आता। हम हाथों-हाथ लोगों के काम करते हैं। हमारा तो यही है कि रोज जब जनसुनवाई करते हैं तो 500 से 1000 लोग आते हैं, यह रूटीन का काम है।

उन्होंने कहा कि पीसीसी में मुझे बहुत हल्का लग रहा है। मैं अकेला अपने क्षेत्र में हजरत-पांच सौ लोगों की जनसुनवाई करता हूँ और यहां पर बहुत कम लोग हैं। प्रदेश कांग्रेस में अगर लोगों की समस्याओं का समाधान हो तो इससे पार्टी को मजबूती मिलेगी, इसका रिजल्ट शानदार आएगा।

गुड़ा ने कहा कि हमारे काम हो रहे हैं, थोड़े बहुत अटक रहे हैं, उसके लिए थोड़ा सा अलाइनमेंट गड़बड़ है, वह ठीक कर देंगे। दिल्ली तो नहीं जाएंगे, लेकिन कहीं थोड़ा बहुत जो

अलाइनमेंट गड़बड़ है, उसको ठीक करेंगे। अलाइनमेंट थोड़ा सा शांति धारीवाल का गड़बड़ है। उसको ठीक करेंगे। धारीवाल के अलावा कोई मंत्री ऐसा नहीं है, जिसका अलाइनमेंट गड़बड़ हुआ है।

मंत्री गुड़ा ने अफसरशाही के तरीके पर भी सवाल उठाया और कहा कि यह मेरा सुझाव है कि सरकार है तो अधिकारियों पर लगाम खींच कर रखनी चाहिए। हम लोग तो मजबूत सवार हैं। लोगों का हाथों-हाथ काम होना चाहिए। अफसरों को टाइम बाउंड

करें, उन्हें कसें। वह आईएस हो या आईपीएस, तुरंत काम हो। रिक्वेस्ट करने से काम नहीं चलेगा।

उल्लेखनीय है कि राजेंद्र सिंह गुड़ा दो बार बसपा के टिकट पर जीत कर आए और दोनों बार ही में कांग्रेस में आकर मंत्री बने। गुड़ा एक बार कांग्रेस के टिकट पर चुनाव हार गए थे। ऐसे में उनके इस बयान के सियासी मायने यह भी लगाए जा रहे हैं कि वे आने वाले दिनों में कांग्रेस की हालत खराब देखकर अपनी मूल पार्टी में फिर जा सकते हैं।

विधानसभा में डिजिटल संग्रहालय का लोकार्पण आज

जयपुर, (का.सं.) विधान सभा में बने डिजिटल संग्रहालय का लोकार्पण 16 जुलाई को सायं: 4 बजे भारत के मुख्य न्यायाधीश न्यायमूर्ति एन. बी. रमणा करेंगे। लोकार्पण समारोह की अध्यक्षता राजस्थान विधानसभा अध्यक्ष डॉ. सी. पी. जोशी करेंगे। इस दौरान राष्ट्रमण्डल संसदीय संघ की राजस्थान शाखा के तत्वावधान में संसदीय लोकतंत्र के 75 वर्ष विषयक पर सेमिनार भी होगी। समारोह का सजीव प्रसारण यू-ट्यूब पर होगा। यह सजीव प्रसारण यूट्यूब पर देखा जा सकता है।

मुख्यमंत्री अशोक गहलोत, उच्चतम न्यायालय के न्यायाधीश न्यायाधिपति अजय रस्तोगी व न्यायाधिपति दिनेश माहेवरगी और राजस्थान उच्च न्यायालय के मुख्य

■ भारत के मुख्य न्यायाधीश न्यायमूर्ति एन. बी. रमणा करेंगे लोकार्पण जबकि अध्यक्षता डॉ. सी.पी. जोशी करेंगे

न्यायाधीश न्यायाधिपति संभाजी शिवाजी शिंदे विशिष्ट अतिथि होंगे। नगरीय विकास एवं स्वास्थ्य शासन, कानून एवं संसदीय मामलात मंत्री शान्ति कुमार धारीवाल, नेता प्रतिपक्ष गुलाब चंद कटारिया और सांसद रामचरण बोहरा की गरिमामयी उपस्थिति में होने वाले इस लोकार्पण समारोह में मंत्री मण्डल के सदस्य और विधायक मौजूद रहेंगे।

ध्वनि प्रदूषण के नियंत्रण के लिये पूरे प्रदेश में उठाएं सख्त कदम : उषा शर्मा

जयपुर, (का.सं.)। मुख्य सचिव उषा शर्मा ने कहा कि ध्वनि प्रदूषण को कैसे नियंत्रित करना है, इस बारे में परिवहन विभाग, नगर निगम और प्रदूषण नियंत्रण मण्डल मिलकर प्रभावी कार्य योजना बनाएँ। उन्होंने कहा कि आमजन को ध्वनि प्रदूषण से होने वाले नुकसान तथा



मुख्य सचिव उषा शर्मा ने शुक्रवार को शासन सचिवालय में प्रदेश के विभिन्न शहरों में ध्वनि प्रदूषण कम करने के लिए किये जा रहे प्रयासों तथा इसके लिए भविष्य की कार्ययोजना के संबंध में अधिकारियों की बैठक ली।

■ 'केंद्र सरकार की एक रिपोर्ट के अनुसार मुरादाबाद के बाद जयपुर सबसे ज्यादा ध्वनि प्रदूषण वाला शहर'

इससे संबंधित नियमों के बारे में जागरूक किया जाए और साथ ही उनके द्वारा नियमों का सख्ती से पालन किया जाना भी सुनिश्चित किया जाये।

शर्मा शुक्रवार को यहां शासन सचिवालय में प्रदेश के विभिन्न शहरों में ध्वनि प्रदूषण कम करने के लिए किये जा रहे प्रयासों तथा इसके लिए भविष्य की कार्ययोजना के संबंध में आयोजित बैठक को संबोधित कर रही थीं। उन्होंने कहा कि हाल ही केन्द्र सरकार की ओर से हुए एक सर्वे की रिपोर्ट के अनुसार मुरादाबाद के बाद जयपुर सबसे ज्यादा ध्वनि प्रदूषण वाला शहर है। उन्होंने कहा कि यह एक गंभीर समस्या है, जिस पर त्वरित रूप से कार्यवाही की जानी

चाहिये। उन्होंने कहा कि शहर में विभिन्न स्थानों को औद्योगिक, वाणिज्यिक, आवासीय या शौच परिक्षेत्रों में वर्गीकृत किया जाना चाहिये। इसके बाद इन क्षेत्रों में किन-किन गतिविधियों पर रोक लगाई जाए यह भी तय किया जाए। शर्मा ने कहा कि इसके पश्चात् इस संबंध में आम जन को जागरूक किया जाना चाहिये। उन्होंने कहा कि नो हॉर्किंग जैसे अभियान चलाए जाएं तथा स्कूल और अस्पताल जैसी जगहों के आसपास निर्धारित दूरी तक साइलेंट ज़ोन घोषित किये जाएं।

शर्मा ने कहा कि नियमों का उल्लंघन करने वालों पर सख्ती से जुर्माने का प्रावधान भी किया जाए।

मुख्य सचिव ने कहा कि ध्वनि प्रदूषण के नियंत्रण के लिए यातायात और पुलिस विभाग द्वारा लगातार मॉनीटरिंग व पेट्रोलिंग की जाए, ताकि लोग नियमों का पालन गंभीरता से करें। उन्होंने कहा कि ध्वनि प्रदूषण से होने वाले नुकसान के बारे में भी जनता को जागरूक करने के लिए प्रचार-प्रसार किया जाए। इस अवसर पर वन, पर्यावरण एवं जलवायु

परिवर्तन विभाग के प्रमुख शासन सचिव शिखर अग्रवाल तथा पुलिस आयुक्त आनन्द कुमार श्रीवास्तव ने ध्वनि प्रदूषण की रोकथाम के लिए पूर्व में की गई कार्यवाहियों तथा इस संबंध में केंद्र सरकार तथा राज्य सरकार द्वारा दिये गए दिशा-निर्देशों तथा मौजूदा कानूनों एवं नियमों के बारे में जानकारी दी।

बैठक में यातायात विभाग, नगर निगम तथा राजस्थान राज्य प्रदूषण नियंत्रण मण्डल सहित संबंधित विभागों के अधिकारियों ने भाग लिया।

भारतीय चिंतन आत्मकेंद्रित नहीं, बल्कि सर्वकल्याण का है : भैयाजी जोशी

जयपुर। राष्ट्रीय स्वयंसेवक संघ के अखिल भारतीय कार्यकारीणी सदस्य भैयाजी सुरेश जोशी ने कहा है कि भारतीय चिंतन कभी आत्मकेंद्रित नहीं रहा, बल्कि सर्व कल्याण का रहा है। सबके साथ शांति के साथ चलने और रहने का संदेश देने वाला रहा है।

उन्होंने कहा कि भारतीय मनीषी, ऋषि, सन्यासी और विद्वान जहां भी गए ज्ञान लेकर गए हैं। भारत का इतिहास रहा है कि भारत में कभी किसी के साथ अन्याय नहीं किया है। भारत का हर व्यक्ति सहकारिता के साथ जीता है।

भैयाजी शुक्रवार को भारत विकास परिषद, राजस्थान उत्तर-पूर्व प्रांत की ओर से आयोजित प्रबुद्ध एवं सभ्रंत जन संगोष्ठी को संबोधित कर रहे थे। उन्होंने कहा कि आज भारत को जानने की महती आवश्यकता है। भारत के बनने और भारत के बनाने में बड़ी चुनौती है, क्योंकि भारत को भारतीय दृष्टि से जानने वाले कम हैं। हमें भारत को जानने वाला ही नहीं बल्कि भारत को मानने वाला भी बनना है। भारत को जानने वाले बनाना भी है। आज भारत के बनने और भारत के बनाने की आवश्यकता है।

प्रदेश में नए कोरोना संक्रमितों की संख्या में थोड़ी कमी आई

राज्य में शुक्रवार को 174 नए संक्रमित मिले, इससे पहले गुरुवार को 198 रोगी पाए गए थे

■ कार्यालय संवाददाता- जयपुर। प्रदेश में शुक्रवार को कोरोना संक्रमितों की संख्या में थोड़ी कमी आई है। इस दौरान राज्य में 174 नए संक्रमित मिले हैं। हालांकि इस बीच लगातार दूसरे दिन भी नए संक्रमितों से अधिक रिकवरी होने से एक्टिव केस घटकर 1120 रह गए हैं। प्रदेश में शुक्रवार को नए 13 जिलों में 174 नए संक्रमित मिले हैं। इससे पहले गुरुवार को 198 रोगी पाए गए थे।

इसपर आज राजधानी जयपुर में थोड़ी वृद्धि के बाद 54 नए रोगी मिले हैं। इसके अलावा जोधपुर में 50, बीकानेर में 14, सिराही में 13, अजमेर, भीलवाड़ा व उदयपुर में 8-8, नागौर में 7, अलवर में 5, डूंगरपुर में 3, बाड़मेर में 2 और हनुमानगढ़ तथा झालावाड़ में 1-1 नया संक्रमित मिला

है। वहीं इस बीच 20 जिलों बांसवाड़ा, बारां, भरतपुर, बूंदी, चित्तौड़गढ़, चुरू, दोसा, धौलपुर, गंगानगर, जैसलमेर, जालौर, झुंझुनू, करौली, कोटा, पाली, प्रतापगढ़, राजसमंद, सवाई माधोपुर, सीकर और टोंक में कोई भी नया संक्रमित नहीं मिला है। प्रदेश में शुक्रवार को भी लगातार दूसरे दिन भी नए संक्रमितों से अधिक रिकवरी हुई है। इस दौरान राज्य में 203 मरीज ठीक हुए हैं। इसके साथ ही एक्टिव केस घटकर 1120 रह गए हैं। राजधानी जयपुर में भी 97 मरीजों के रिकवरी होने से एक्टिव केस कम होकर 380 रह गए हैं। हालांकि जोधपुर में इनकी संख्या बढ़कर 212 हो गई है। प्रदेश में पिछले चौबीस घंटों में कोरोना से किसी भी मरीज की मौत नहीं हुई है। हालांकि अब तक इस बीमारी से

9572 लोगों की मृत्यु हो चुकी है। दुर्गापुरा में 6 नए संक्रमित मिले

राजधानी जयपुर में पिछले चौबीस घंटों में 21 स्थानों पर नए संक्रमित मिले हैं। इनमें सबसे ज्यादा 6 नए संक्रमित दुर्गापुरा में पाए गए हैं। इसके अलावा सिविल लाइंस, सांगानेर व वैशाली नगर में 4-4, आदर्श नगर, बस्सी, गांधी नगर व मानसरोवर में 3-3, बनीपार्क, गलता गेट, मालवीय नगर, मुरलीपुरा व सिरसी में 2-2 तथा चाकसू, जामडोली, झालाना डूंगरी, खातीपुरा, कोटपतली, शास्त्री नगर और ट्रांसपोर्ट नगर में 1-1 नया संक्रमित मिला है। वहीं 7 संक्रमितों का पता गलत मिलने पर उन्हें ट्रेस किया जा रहा है।

पाबंदी के बावजूद कैसे हो रही है ई-सिगरेट की बिक्री?

जयपुर। हाईकोर्ट ने प्रतिबंध के बावजूद ई-सिगरेट की बिक्री होने पर केंद्र सरकार और राज्य सरकार को नोटिस जारी कर जवाब मांगा है। सीजे एसएफ शिंदे और जस्टिस अनूप डंड की खंडपीठ ने यह आदेश प्रियांशा गुप्ता की जनहित याचिका को कानून न्यायालय के निर्माण, आयात, बेचान और वितरण आदि पर रोक लगा दी थी। इसके बावजूद प्रदेश में ई सिगरेट आसानी से मिल रही है। शहर के कई इलाकों में नाबालिग खुले आम इसका सेवन करते नजर आते हैं।

गांगुली-जय शाह के कार्यकाल को लेकर बीसीसीआई पहुंचा सुप्रीम कोर्ट

नयी दिल्ली, 15 जुलाई। भारतीय क्रिकेट टीम इस वक्त इंग्लैंड में है और वहां वनडे सीरीज खेल रही है। भारतीय टीम के खिलाड़ियों के अलावा बीसीसीआई से जुड़े बड़े अधिकारी और पूर्व क्रिकेटर भी इंग्लैंड में मैच देखते हुए दिखाई पड़े जिसमें अध्यक्ष सौरव गांगुली भी शामिल थे। इस सबसे इतर बीसीसीआई से जुड़ा एक अहम डेवलपमेंट देश में हुआ है।

बीसीसीआई अध्यक्ष सौरव गांगुली और सचिव जय शाह को बोर्ड में कार्यकाल पूरा होने को है, लेकिन बीसीसीआई की ओर से अब इस मामले में सुप्रीम कोर्ट का रुख किया गया है। बोर्ड का कहना है कि दोनों के कार्यकाल का जो कूलिंग ऑफ पीरियड है, उसे बढ़ाया जाना चाहिए।

बीसीसीआई की ओर से सुप्रीम कोर्ट में अपील की गई है कि नियमों में संशोधन को लेकर जो बोर्ड ने याचिका दायर



की है, उसकी सुनवाई जल्द होनी चाहिए। इस इस अपील पर चीफ जस्टिस एनबी. रमणा द्वारा कहा गया है कि वह देखते हैं कि क्या इस मामले की सुनवाई अगले हफ्ते हो सकती है। उल्लेखनीय है कि बोर्ड की ओर से 2019 में ही

एक याचिका सर्वोच्च अदालत में डाली गई थी, जिसमें बीसीसीआई के संविधान में संशोधन की अपील की गई थी। इस याचिका में बोर्ड की ओर से अध्यक्ष, सचिव और अन्य अधिकारियों के कूलिंग ऑफ पीरियड को बढ़ाने की मांग की गई थी, साथ ही संविधान से जुड़े कुछ अन्य नियमों में बदलाव करने की इजाजत मांगी गई थी।

गौरतलब है कि सौरव गांगुली और जय शाह ने अक्टूबर 2019 में अध्यक्ष और सचिव पद का कार्यभार संभाला था। दोनों का कार्यकाल वैसे तो तीन साल का होता है, जो सितंबर 2022 में जाकर खत्म होगा। समय नजदीक है लेकिन बीसीसीआई की ओर से अभी आगे की प्रक्रिया शुरू नहीं की गई है, इसी वजह से बोर्ड कूलिंग ऑफ पीरियड (कार्यकाल खत्म होने से नई प्रक्रिया पूरी होने तक) को बढ़ाने की मांग कर रहा है।

गौरतलब है कि सौरव गांगुली और जय शाह ने अक्टूबर 2019 में अध्यक्ष और सचिव पद का कार्यभार संभाला था। दोनों का कार्यकाल वैसे तो तीन साल का होता है, जो सितंबर 2022 में जाकर खत्म होगा। समय नजदीक है लेकिन बीसीसीआई की ओर से अभी आगे की प्रक्रिया शुरू नहीं की गई है, इसी वजह से बोर्ड कूलिंग ऑफ पीरियड (कार्यकाल खत्म होने से नई प्रक्रिया पूरी होने तक) को बढ़ाने की मांग कर रहा है।

लंदन, 15 जुलाई। भारतीय क्रिकेट कण्ट्रोल बोर्ड (बीसीसीआई) के अध्यक्ष सौरव गांगुली का मानना है कि विराट कोहली को फिर से रन बनाने के लिए "अपना फॉर्म ढूँढना होगा" जबकि भारत के पूर्व तेज गेंदबाज आशीष नेहरा को लगता है कि नए सिरे से वापसी करने के लिए ब्रेक लेने में कोई बुराई नहीं है।

कोहली को पहले ही वेस्टइंडीज में वनडे और टी20 सीरीज से आराम दिया जा चुका है, जिसका मतलब है कि वह लगभग एक महीने के लिए क्रिकेट से दूर रहेंगे। गांगुली ने कहा, "हां, उसके लिए कठिन समय रहा है और वह यह जानता है। वह खुद एक महान खिलाड़ी रहा है। वह अपने मानकों को जानता है और उसके अनुरूप प्रदर्शन अच्छा नहीं रहा है। मैं उसे वापसी पर अच्छा प्रदर्शन करते हुए देख रहा हूँ, लेकिन उसे अपना फॉर्म ढूँढना होगा और सफल होना होगा, जो वह पिछले 12-13 साल या उससे ज्यादा समय से करता आया है और ऐसा केवल विराट कोहली ही कर सकता है।

"ये चीजें खेल में होंगी। यह सबके साथ हुआ है। यह सचिन (तेंदुलकर) के साथ हुआ है, यह राहुल (द्रविड) के साथ हुआ है, यह मेरे साथ हुआ है, यह कोहली के साथ हुआ है। यह भविष्य के खिलाड़ियों के साथ भी होगा। यह खेल का हिस्सा है और मुझे लगता है एक खिलाड़ी के तौर पर बस जरूरी है सुनिश्चित, यह क्या है इससे जानकारी रहिए और जाइए अपने अंदाज में खेलिए।" कोहली पिछले कुछ वर्षों से क्रिकेट के सभी प्रारूपों में एक खराब दौर



से गुजर रहे हैं। उनका आखिरी अंतर्राष्ट्रीय शतक 2019 में आया था। आईपीएल में साधारण प्रदर्शन के बाद उन्होंने इस महीने की शुरुआत में हुए एजबेस्टन टेस्ट में 11 और 20 रन बनाए। इसके बाद इंग्लैंड के खिलाफ दूसरे और तीसरे टी20 में उन्होंने 1 और 11 रन बनाए। कमर में खिंचाव के कारण वह पहले वनडे से बाहर रहे और गुरुवार को दूसरे मैच में भी वह सस्ते में आउट हो गए। हाल ही में भारत के पूर्व कप्तान कपिल ने भारत की टी20 एकादश में कोहली की जगह पर सवाल उठाए थे, विशेष रूप से कई इन-फॉर्म खिलाड़ी टीम में जगह पाने के लिए जूझ रहे थे। नेहरा ने कहा कि कोहली को इस तरह की चर्चाओं को अपने दिमाग से बाहर रखना चाहिए और केवल अपने खेल पर ध्यान देना चाहिए। नेहरा ने सोनी स्पोर्ट्स नेटवर्क से वरुण अल बातचीत में कहा, "जब आप प्रदर्शन नहीं कर रहे होते हैं, तब चर्चा जानकार रहिए और जाइए अपने अंदाज में खेलिए।" कोहली पिछले कुछ वर्षों से क्रिकेट के सभी प्रारूपों में एक खराब दौर

दिन छप रहा होता है और जब आप खेल रहे होते हैं, तो आप अपने खेल पर ध्यान केंद्रित करने की कोशिश करते हैं और ड्रेसिंग रूम के बाहर के लोगों की तथाकथित धारी आवाजों को नहीं सुनते हैं। यह महत्वपूर्ण है कि आप ड्रेसिंग रूम में कैसे हैं और आपके टीम के साथी, प्रबंधन और चयनकर्ता आपका समर्थन कैसे कर रहे हैं। हम बात कर रहे हैं विराट जैसे खिलाड़ीकी। हां, यह कहीं नहीं लिखा है कि विराट कोहली रन न बनाने पर भी भारत के लिए खेलते रहेंगे। ऐसा नहीं होगा लेकिन जब आपने अतीत में इतना कुछ किया है, तो आपको हमेशा अतिरिक्त मौके मिलेंगे।"

पूर्व कोच रवि शास्त्री सहित कई पूर्व खिलाड़ियों ने सुझाव दिया कि कोहली को क्रिकेट से ब्रेक की जरूरत है, कोहली खुद सहमत थे कि वह मानसिक रूप से उदास को फिर से तरोताजा करने के लिए कुछ समय निकाल सकते हैं। एजबेस्टन टेस्ट के बाद इंग्लैंड के खिलाफ पहले टी20 अंतर्राष्ट्रीय मैच के लिए उन्हें आराम दिया गया था और वे वेस्टइंडीज के खिलाफ 22 जुलाई से शुरू होने वाली संफेद गेंद की सीरीज में नहीं खेलेंगे। नेहरा ने माना कि कोहली के लिए इस फॉर्म से बाहर निकलने का सबसे अच्छा तरीका एक ब्रेक होगा और उन्होंने एशिया कप के लिए एक "अलग विराट कोहली" को देखने की उम्मीद की। नेहरा ने कहा, "हर कोई जानता है कि आपने क्या किया है और आपके पास प्रतिभा है। 33-34 साल की उम्र में फिटनेस उसके लिए कोई समस्या नहीं है।

सिंधु सिंगापुर ओपन के सेमीफाइनल में

कलांग (सिंगापुर), 15 जुलाई। पूर्व विश्व चैंपियन भारत की पीवी सिंधु ने चीन की हान युई पर शुक्रवार को रोमांचक जीत दर्ज करते हुए सिंगापुर ओपन 500 बैडमिंटन टूर्नामेंट के सेमीफाइनल में प्रवेश कर लिया। सिंधु ने सिंगापुर इंडोर स्टेडियम में हान को रोमांचक क्वार्टरफाइनल में 17-21, 21-11, 21-19 से पराजित किया। सिंधु का फाइनल में जगह बनाने के लिए जापान की सायना का वाकई से मुकाबला होगा। भारतीय खिलाड़ी ने पहला गेम हारने के बाद शानदार वापसी करते हुए अगले दोनों गेम जीतकर एक घंटे दो मिनट में मैच समाप्त कर दिया। अन्य भारतीयों को क्वार्टरफाइनल में ही हार का सामना करना पड़ा। सायना नेहवाल को जापान की आया ओहोरी ने एक घंटे तीन मिनट में 21-13, 15-21, 22-20 से पराजित किया जबकि एच एस प्रणय को जापान के कोदई नरीका ने 12-21, 21-14, 21-18 से हराया। पुरुष युगल एम आर अर्जुन और ध्रुव कपिला को 48 मिनट में हार का सामना करना पड़ा।

हैदराबाद एफसी ने डिफेंडर एलेक्स साजी से करार किया

हैदराबाद, 15 जुलाई (भाषा) इंडियन सुपर लीग (आईएसएल) चैंपियन हैदराबाद एफसी ने डिफेंडर एलेक्स साजी से लंबे समय के लिये अनुबंध पर हस्ताक्षर किये हैं। क्लब ने शुक्रवार को इसकी घोषणा की।

कोहली को हम सभी के समर्थन की जरूरत: बाबर

कराची, 15 जुलाई। खराब फॉर्म से जूझ रहे विराट कोहली का पाकिस्तान के कप्तान बाबर आजम ने समर्थन किया है। उन्होंने कहा कि रनों का सूखा खत्म करने के लिए पूर्व भारतीय कप्तान को हम सभी के समर्थन की जरूरत है। कोहली को कोई शतक लगाए लगभग तीन साल हो गए हैं। उनके पास रविवार को इंग्लैंड के खिलाफ होने वाले आखिरी वनडे में रन बनाने का मौका है। हालांकि पाकिस्तान के कप्तान बाबर ने खराब फॉर्म से जूझ रहे कोहली का समर्थन किया है।

श्रीलंका के खिलाफ होने वाले पहले टेस्ट से एक दिन पहले पत्रकार वार्ता में बाबर ने कहा, "मुझे बस यह महसूस होता है कि मौजूदा समय में कोहली को समर्थन की जरूरत है और बचाव की भी। मैंने उनको लेकर टीवी इसी वजह से किया क्योंकि मैं जानता हूँ कि जब एक खिलाड़ी ऐसे दौर से गुजर रहा होता है तो उसे कैसा महसूस होता है और उन्हें हम सभी के समर्थन की जरूरत है।" बाबर ने गुरुवार की रात को कोहली के समर्थन में टीवी किराया था। उन्होंने लिखा था, "यह समय बीत जाएगा। मजबूत बने रहो।" बाबर का कोहली को समर्थन, भारतीय कप्तान रोहित शर्मा से उनको मिले समर्थन के बाद आया है। रोहित ने गुरुवार को मैच के बाद पत्रकार वार्ता में कहा था, "एक ऐसा खिलाड़ी जिसने भारत को कई मैच

ऐश्वर्य के शानदार प्रदर्शन से चांगवन विश्व कप में भारत का दबदबा जारी

नयी दिल्ली, 15 जुलाई (भाषा) भारत के युवा निशानेबाज ऐश्वर्य प्रताप सिंह तोमर ने आईएसएसएफ राइफल/पिस्टल/शॉटगन के साथ कप के पुरुषों के 50 मीटर श्रौ पोजिशन्स के क्वालीफाइंग में शीर्ष स्थान हासिल किया।

दो भारतीय निशानेबाज रैंकिंग दौर में पहुंच गए जबकि कम से कम एक अन्य प्रतियोगिता के सातवें दिन शनिवार को होने वाले दो फाइनल में किसी एक में क्वालीफाई करने की स्थिति में है। अनुभवी राइफल निशानेबाज चैन सिंह ने भी फाइनल का टिकट पक्का किया लेकिन दिन ऐश्वर्य के नाम रहा जो पुरुषों के 50 मीटर राइफल श्रौ पोजिशन्स में 600 में 593 अंक जुटाने में सफल रहे। उन्होंने नीलिंग और प्रोन के शुरूआती दो दौर में सभी निशाने बिल्कुल सटीक लगाये। स्टैंडिंग में हालांकि उनके सात निशाने सही नहीं लगे। सेना के निशानेबाज चैन सिंह इस स्पर्धा में 586 अंक के साथ सातवें स्थान पर रहे। अनुभवी सजीव राजपूत 577 अंक के साथ 40वें स्थान पर रहे और क्वालिफिकेशन में जगह नहीं बना सके। मनु भाकर नेमहिलाओं की 25 मीटर पिस्टल स्पर्धा में 288 अंक के साथ अच्छा प्रदर्शन किया। वह अभी सातवें पायदान पर है और इस स्पर्धा का रैपिड चरण और फाइनल शनिवार को होगा। रिदम सांगवान 285 अंक के साथ 18वें पायदान पर है।

दूसरा मैच जीतकर सीरीज में बरकरार इंग्लैंड

लंदन, 14 जुलाई। रिस टोप्ली (9.5 ओवर, 24 रन, छह विकेट) की शानदार गेंदबाजी के आगे भारतीय बल्लेबाजी लाजावब नजर आयी और 146 रन में ऑल-आउट होकर इंग्लैंड के खिलाफ दूसरा एकदिवसीय मैच गुरुवार को 100 रन से हार गयी। इंग्लैंड ने पहले बल्लेबाजी करते हुए भारत के सामने 50 ओवर में 247 रन का लक्ष्य रखा था, जिसके जवाब में भारतीय पारी 146 रन पर ही सिमट गयी। भारत के लिये रवींद्र जडेजा ने 29(44), हार्दिक पांड्या ने 29(44)

लीजेंड्स लीग क्रिकेट के दूसरे चरण में खेलेंगे पार्थिव

नयी दिल्ली, 15 जुलाई। पूर्व भारतीय विकेट कीपर पार्थिव पटेल फिर से क्रिकेट खेलते हुए नजर आयेगे, वह सितंबर में लीजेंड्स लीग क्रिकेट (एलएलसी) के दूसरे सत्र में हिस्सा लेंगे। स्पिनर प्रज्ञान ओझा, आल राउंडर रौतिलाल सोबी और तेज गेंदबाज अशोक डिंडा ने भी लीग की खिलाड़ी ड्राफ्ट प्रक्रिया का हिस्सा बनने की पुष्टि कर दी है। पार्थिव इस तरह पूर्व भारतीय सलामी बल्लेबाज वीरेंद्र सहवाग, इरफान पतान, युसुफ पतान, हर्षभजन सिंह, पूर्व आस्ट्रेलियाई तेज गेंदबाज ब्रेट ली, महान स्पिनर मुर्था मुरलीधरन और विश्व कप विजेता इंग्लैंड के पूर्व कप्तान इयोन मोर्गन के साथ जुड़ जायेंगे। एलएलसी के दूसरे सत्र में चार टीमों और 110 पूर्व अंतर्राष्ट्रीय क्रिकेटर खेलेंगे।

दूसरा मैच जीतकर सीरीज में बरकरार इंग्लैंड

लंदन, 14 जुलाई। रिस टोप्ली (9.5 ओवर, 24 रन, छह विकेट) की शानदार गेंदबाजी के आगे भारतीय बल्लेबाजी लाजावब नजर आयी और 146 रन में ऑल-आउट होकर इंग्लैंड के खिलाफ दूसरा एकदिवसीय मैच गुरुवार को 100 रन से हार गयी। इंग्लैंड ने पहले बल्लेबाजी करते हुए भारत के सामने 50 ओवर में 247 रन का लक्ष्य रखा था, जिसके जवाब में भारतीय पारी 146 रन पर ही सिमट गयी। भारत के लिये रवींद्र जडेजा ने 29(44), हार्दिक पांड्या ने 29(44)

और सूर्यकुमार यादव ने 27 रन बनाये। इंग्लैंड के लिये टोप्ली ने छह विकेट झटकते जबकि डेविड विली (नौ ओवर, 27 रन), ब्राइडन कार्स (सात ओवर, 32 रन), मोईन अली (चार ओवर, 30 रन) और लायम लिविंग्स्टन (दो ओवर, चार रन) को एक-एक विकेट हासिल हुआ। इस जीत के साथ इंग्लैंड ने तीन एकदिवसीय मैचों की श्रृंखला में 1-1 से बराबरी कर ली है। सीरीज का तीसरा मैच 17 जुलाई को खेला जाएगा जिसमें जीतने वाली टीम सीरीज विजेता होगी।